

Gmail
by Google

۵۶۷۳ ✓
۳۷/۵/۲۸

Darul ifta Darul uloom <daruliftadarululoom@gmail.com>

اسٹیشنری سے متعلق اسٹفتا

abdrahman abduallah <raaqi333@gmail.com>

22 February 2016 at 22:15

To: Darul ifta Darul uloom <daruliftadarululoom@gmail.com>

اسٹفتا اسٹیشنری .docx
13K



محترمی و مکرمی جناب مفتی صاحب

السلام علیکم ورحمۃ اللہ وبرکاتہ

عرض ہے کہ ہم ایک اسٹیشنری کی دکان کھولنا چاہ رہے ہیں، جس کے متعلق ایک مسئلہ درپیش ہے، امید رکھتے ہیں کہ حوصلہ افزا جواب مرحمت فرمایا جائے گا۔

عموماً اسٹیشنری کی دکان پر تمام انواع و اقسام کی چیزیں رکھی جاتی ہیں، جس کی وجہ یہ ہوتی ہے کہ جو شخص بھی آئے وہ خالی ہاتھ نہ جائے، اسے اس کے مقصد کی چیز ضرور مل جائے، یہی سوچ کر عام طور پر گاہک بھی اس دکان پر زیادہ آتا ہے کہ اس کے پاس میری مطلوبہ چیز ضرور ہوگی، اس کے برعکس جس دکان پر زیادہ سامان نہیں ہوتا اس کے پاس گاہک کم ہی جاتا ہے۔ ہوتا یہ ہے کہ دکان پر رکھی جانے والی اکثر چیزوں پر تصویریں بنی ہوتی ہیں، پھر یہ تصویروں والی چیزیں دو طرح کی ہوتی ہیں:

- ایک وہ جن میں اصل مقصد تصویر نہیں جیسے بستہ، کتابیں، کاپیاں، ربڑ وغیرہ۔
- دوسری جن میں مطلوب ہی تصویر ہوتی ہے، جیسے جانوروں کی تصویروں کے چارٹ، بچوں کے چسپاں کرنے والے سٹیکرز، شخصیات کی تصویروں کے چارٹ وغیرہ۔

اب سوال یہ ہے کہ ان دونوں اقسام کی چیزوں کو اپنی دکان پر رکھنے کی کس حد تک گنجائش ہے کہ صحیح معنوں میں دکان بھی چلے اور شرع شریف کے مطابق عمل بھی ہو جائے۔ بینوا توجروا

مستفتی: عبدالرحمن بن عبداللہ



بِسْمِ اللّٰهِ الرَّحْمٰنِ الرَّحِیْمِ

الجواب حامدًا ومصلياً

سوال میں ذکر کردہ دو صورتوں میں سے پہلی صورت کہ جس میں مقصد تصاویر بیچنا نہیں ہوتا بلکہ اشیاء کی خرید و فروخت مقصود ہوتی ہے تو اُن اشیاء کا کاروبار جائز ہے، البتہ ایسی اشیاء میں جاندار کی تصاویر کو نمایاں کر کے نہ رکھنا چاہیے اور اس بات کی کوشش کرنی چاہیے کہ بغیر جاندار کی تصاویر والے بستے اور کاپیاں وغیرہ بیچے۔

دوسری صورت کہ جس میں اصل مقصود تصاویر بیچنا ہی ہے تو ایسے چارٹ وغیرہ بیچنا جائز نہیں، اور ایسے کاروبار

سے اجتناب کرنا لازم ہے۔ واللہ اعلم بالصواب

محمد طلحہ عبدالمالک

دارالافتاء جامعہ دارالعلوم کراچی

۱۲۳۷/۶/۲۳ھ

۲۰۱۶/۴/۲

الجواب صحیح

محمد
۱۲۳۷/۶/۲۵ھ



الجواب صحیح
بِسْمِ اللّٰهِ الرَّحْمٰنِ الرَّحِیْمِ
۱۲۳۷/۶/۲۳ھ

